



ଯୁବ ବ୍ୟାପାର ଓ କ୍ରୀଡ଼ା ମନ୍ତ୍ରାଳୟ

ନୂତନ ଯୁବ ପାଢ଼ି ପାଇଁ କାର୍ଯ୍ୟାନ୍ବୟନ ଯୋଜନା

Posted On: 08 AUG 2017 6:33PM by PIB Bhubaneswar

ଆଜି ରାଜ୍ୟ ସଭାରେ ଯୁବବ୍ୟାପାର ଓ କ୍ରୀଡ଼ା ରାଷ୍ଟ୍ରମନ୍ତ୍ରୀ (ସ୍ବାଧୀନ) ଶ୍ରୀ ବିଜୟ ଗୋଏଲ ପ୍ରକାଶ କରିଛନ୍ତି ଯେ ନୂତନ ଯୁବ ପାଢ଼ିଙ୍କ ସୃଜନାତ୍ମକ ଶକ୍ତି ଓ ସଂକଳ୍ପକୁ ଜାଗ୍ରତ କରିବା ଲାଗି ସରକାର ଜାତୀୟ ଯୁବ ନୀତି, 2014 (NYP-2014) ଲାଗୁ କରିଛନ୍ତି । “ଦେଶର ଯୁବକମାନଙ୍କୁ ସେମାନଙ୍କର ସମ୍ପୂର୍ଣ୍ଣ ସମ୍ଭାବନାକୁ ହାସଲ କରିବା ଏବଂ ସମସ୍ତ ଦେଶମାନଙ୍କ ମଧ୍ୟରେ ଭାରତକୁ ଏହାର ସ୍ଥାନ ହାସଲ କରିବାରେ ସମର୍ଥ କରିବା ଏହି ନୀତିର ଅନ୍ତର୍ଭୁକ୍ତ । ଏହି ଯୋଜନାର 5 ଟି ଉଦ୍ଦେଶ୍ୟ ଏବଂ 11ଟି ପ୍ରମୁଖ ବିଗ ରହିଛି । ଏଗୁଡ଼ିକ ହେଲା ଶିକ୍ଷା, ନୂଯକ୍ତି ଓ ଦକ୍ଷତା ବୃଦ୍ଧି, ଉଦ୍ୟୋଗ, ସ୍ବାସ୍ଥ୍ୟ ଏବଂ ସ୍ବାସ୍ଥ୍ୟପ୍ରଦ ଜୀବନ ଶୈଳୀ, କ୍ରୀଡ଼ା, ସାମାଜିକ ମୂଲ୍ୟବୋଧର ପ୍ରସାର, ସାମାଜିକ ଯୋଗଦାନ, ରାଜନୀତି ଏବଂ ଶାସନ ବ୍ୟବସ୍ଥାରେ ଅଂଶଗ୍ରହଣ, ଯୁବ ନୂଯକ୍ତି ଏବଂ ଅଂଶଗ୍ରହଣୀୟତା ଓ ସାମାଜିକ ନ୍ୟାୟ ।

ଏକ ଲିଖିତ ଉତ୍ତରରେ ସେ କହିଥିଲେ ଯେ, ଏହି ଯୋଜନାର କାର୍ଯ୍ୟାନ୍ବୟନ ସମସ୍ତ କେନ୍ଦ୍ରୀୟ ମନ୍ତ୍ରାଳୟ/ବିଭାଗ, ରାଜ୍ୟ ସରକାର ଏବଂ ଅଂଶୀଦାରମାନଙ୍କ ସାମୂହିକ ଦାୟିତ୍ବ । ଯୁବବ୍ୟାପାର ଓ କ୍ରୀଡ଼ା ମନ୍ତ୍ରାଳୟ ସମେତ ଅନେକ କେନ୍ଦ୍ର ମନ୍ତ୍ରାଳୟ/ବିଭାଗ ବିଭିନ୍ନ ଯୋଜନା/ କାର୍ଯ୍ୟକ୍ରମ ଆରମ୍ଭ କରୁଛନ୍ତି ଯେଉଁଗୁଡ଼ିକ କି ଉକ୍ତ 11 ଟି ପ୍ରମୁଖ କ୍ଷେତ୍ରରେ ଯୁବ ସମାଜଙ୍କ ଉନ୍ନତି ଓ ସଶକ୍ତୀକରଣ କ୍ଷେତ୍ରରେ ସହାୟକ ହେଉଛନ୍ତି ।

ଯୁବବ୍ୟାପାର ବିଭାଗ ଏହି ଯୋଜନାର ପ୍ରଣୟନ ପାଇଁ ସଂଯୋଜକ ଭୂମିକା ନିର୍ବାହ କରୁଛନ୍ତି । ଏତଦବ୍ୟତୀତ ଏହି ବିଭାଗ ଯୁବବର୍ଗଙ୍କ ଉନ୍ନତି ଓ ସଶକ୍ତୀକରଣ ପାଇଁ କେତୋଟି ଯୋଜନା/ କାର୍ଯ୍ୟକ୍ରମର ସିଧାସଳଖ ପ୍ରଣୟନ କରୁଛନ୍ତି ।

(Release ID: 1499036) Visitor Counter : 2

